

जिल्हा खनिज प्रतिष्ठान, सातारा अंतर्गत
नियामक परिषदेवरील सदस्यांच्या
नियुक्तीबाबत...

महाराष्ट्र शासन
उद्योग, ऊर्जा व कामगार विभाग
शासन निर्णय क्र. डीएमएफ-१२२२/प्र.क्र.९४/उद्योग-९,
मंत्रालय, मुंबई ४०० ०३२.
दिनांक: १४ डिसेंबर, २०२२

- पहा-**
१. शासन अधिसूचना क्र.एमडीएफ-०६१५/प्र.क्र.३४/उद्योग-९, दि.०१.०९.२०१६
 २. केंद्रिय खाण मंत्रालय, भारत सरकार याचे पत्र क्र. F.No. ७/९/२०२१-M.IV, दि. २३.०४.२०२१
 ३. शासन अधिसूचना क्र.डीएमएफ-०६२१/प्र.क्र.५७/उद्योग-९, दि.०६.१२.२०२१
 ४. प्रधानमंत्री खनिज क्षेत्र कल्याण योजनेच्या अनुषंगाने सुधारीत मार्गदर्शक सूचना, शासन निर्णय क्र.डीएमएफ-०६२१/प्र.क्र.५७/ दि.२१.११.२०२२
 ५. जिल्हा खनिज प्रतिष्ठानच्या अनुषंगाने गठित राज्यस्तरीय सनियंत्रण समिती, शासन निर्णय क्र.डीएमएफ-०६२१/प्र.क्र.५७/ दि.२१.११.२०२२
 ६. आपले पत्र क्र.गौ.ख./जि.ख.प्र./कावि/२९२६/२०२२, दि. ०९.११.२०२२

प्रस्तावना:-

खाण मंत्रालय, भारत सरकार यांनी खाण व खनिजे (विकसन व विनियमन) अधिनियम, १९५७ मध्ये सुधारणा करून खाण व खनिजे (विकसन व विनियमन) सुधारणा अधिनियम, २०१५ हा शासन अधिसूचना, दिनांक २७.०३.२०१५ अन्वये अधिसूचित केला आहे.

२. प्रस्तुत खाण व खनिजे (विकसन व विनियमन) सुधारणा अधिनियम, २०१५ च्या कलम ९ (B) मधील तरतुदीनुसार राज्यातील प्रत्येक जिल्ह्यामध्ये खाणबाधित क्षेत्र व व्यक्तींच्या विकासाकरिता जिल्हा खनिज प्रतिष्ठान स्थापन करणे अपेक्षित आहे. सदर तरतुदीस अनुसरून उद्योग, ऊर्जा व कामगार विभाग, शासन अधिसूचना दि.०१ सप्टेंबर २०१६ अन्वये राज्यात जिल्हा खनिज प्रतिष्ठानची स्थापना, रचना व कार्यपद्धती याबाबत नियम विहित करण्यात आले होते.

३. तथापि, केंद्रिय खाण मंत्रालय, भारत सरकार यांनी संदर्भाधीन क्र.२ येथील दि.२३.०४.२०२१ रोजीच्या आदेशान्वये खाण व खनिजे (विकसन व विनियमन) सुधारणा अधिनियम, २०१५ च्या कलम ९ (B) मधील उपकलम ३ येथे नमूद नियामक परिषद आणि व्यवस्थापकिय समितीच्या संरचनेमध्ये सुधारणा करण्याबाबत आदेशित केले होते, त्यानुसार जिल्हा खनिज प्रतिष्ठान अंतर्गत नियामक परिषद आणि व्यवस्थापकिय समितीच्या संरचनेमध्ये संदर्भाधीन क्र.३ येथील दि.०६.१२.२०२१ रोजीच्या शासन अधिसूचनेन्वये सुधारणा करण्यात आली आहे.

४. उद्योग, ऊर्जा व कामगार विभाग, शासन अधिसूचना दि.०६.१२.२०२१ मधील तरतुदीस अनुसरून जिल्हा खनिज प्रतिष्ठान, सातारा अंतर्गत नियामक परिषद (Governing Council) आणि व्यवस्थापकिय समिती (Managing Committee) यावरील पदसिध्द/नामनिर्देशित सदस्यांच्या नियुक्तीकरिता जिल्हाधिकारी तथा पदसिध्द अध्यक्ष, नियामक परिषद, सातारा यांनी संदर्भाधीन क्र. ६ येथील दि.०९.११.२०२२ रोजीच्या पत्रान्वये शासनास प्रस्ताव सादर केला आहे. जिल्हाधिकारी कार्यालय, सातारा यांनी शासनास सादर केलेल्या प्रस्तावाच्या अनुषंगाने जिल्हा खनिज प्रतिष्ठान, सातारा अंतर्गत नियामक परिषद (Governing Council) आणि व्यवस्थापकिय समिती (Managing Committee) यावरील पदसिध्द/नामनिर्देशित सदस्यांच्या नियुक्तीचा प्रस्ताव शासनाच्या विचाराधीन होता.

शासन निर्णय :-

५. उद्योग, ऊर्जा व कामगार विभाग, शासन अधिसूचना दि.०१.०९.२०१६ मधील परिच्छेद क्र. ४ येथे नमुद केलेनुसार जिल्हा खनिज प्रतिष्ठान हे नियामक परिषद, व्यवस्थापन समिती व राज्यस्तरीय सनियंत्रण समितीचे बनलेले असेल.

६. उद्योग, ऊर्जा व कामगार विभाग, शासन अधिसूचना दि.०६.१२.२०२१ मधील तरतुदीस अनुसरून जिल्हा खनिज प्रतिष्ठान, सातारा अंतर्गत नियामक परिषद (Governing Council) आणि व्यवस्थापकिय समिती (Managing Committee) यावरील पदसिध्द/नामनिर्देशित सदस्यांच्या नियुक्तीकरिता जिल्हाधिकारी, सातारा यांनी शासनास सादर केलेल्या प्रस्तावास शासन मान्यता देण्यात येत आहे, त्यानुसार जिल्हा खनिज प्रतिष्ठान सातारा अंतर्गत “नियामक परिषदेची” संरचना खालीलप्रमाणे राहिल :-

अ. क्र.	नाव/ पदनाम	कार्यालय/ प्रतिनिधीत्व	पदनाम
१	जिल्हाधिकारी, सातारा	जिल्हाधिकारी कार्यालय, सातारा	पदसिध्द अध्यक्ष
२	श्री. श्रीनिवास दादासाहेब पाटील	मा.लोकसभा सदस्य, सातारा	सदस्य
३	श्री. रणजितसिंह नाईक निंबाळकर	मा.लोकसभा सदस्य, माढा-सातारा	सदस्य
४	श्री.शंभुराज शिवाजीराव देसाई	मा.विधानसभा सदस्य, पाटण	सदस्य
५	श्री. बाळासाहेब पांडुरंग पाटील	मा.विधानसभा सदस्य, कराड-उत्तर	सदस्य
६	श्री. पृथ्वीराज दाजीसाहेब चव्हाण	मा.विधानसभा सदस्य, कराड-दक्षिण	सदस्य
७	श्री. जयकुमार गोरे	मा.विधानसभा सदस्य, माण-खटाव	सदस्य
८	श्री. महेश संभाजीराजे शिंदे	मा.विधानसभा सदस्य, कोरेगांव	सदस्य

९	श्री. मकरंद (जाधव) पाटील	मा.विधानसभा सदस्य, वाई	सदस्य
१०	श्री. दिपक चव्हाण	मा.विधानसभा सदस्य, फलटण	सदस्य
११	श्री.छ.शिवेंद्रसिंहराजे भोसले	मा. विधानसभा सदस्य, सातारा	सदस्य
१२	मुख्य कार्यकारी अधिकारी	जिल्हा परिषद, सातारा	सदस्य
१३	नगरपालिका/नगरपरिषद/ महानगरपालिका यांचे हद्दित खाण बाधित क्षेत्र असल्यास सदर स्थानिक स्वराज्य संस्थेचे प्रशासकिय प्रमुख	सातारा जिल्हयातील खाण बाधित क्षेत्र असलेल्या संबंधीत स्थानिक स्वराज्य संस्थेचे प्रशासकिय प्रमुख	पदसिध्द सदस्य
१४	जिल्हा व्यवसाय व प्रशिक्षण अधिकारी	सातारा	पदसिध्द सदस्य
१५	जिल्हा आदिवासी विकास अधिकारी	एकात्मिक आदिवासी प्रकल्प कार्यालय, सातारा	पदसिध्द सदस्य
१६	जिल्हा आरोग्य अधिकारी	जिल्हा परिषद, सातारा	पदसिध्द सदस्य
१७	कार्यकारी अभियंता	जिल्हा परिषद, सातारा	पदसिध्द सदस्य
१८	जिल्हा महिला व बालविकास अधिकारी	जिल्हा परिषद, सातारा	पदसिध्द सदस्य
१९	महाव्यवस्थापक जिल्हा उद्योग, केंद्र	जिल्हा उद्योग केंद्र, सातारा	पदसिध्द सदस्य
२०	जिल्हा खनिकर्म अधिकारी	जिल्हा खनिकर्म अधिकारी, सातारा	सदस्य सचिव

७. उपरोक्त नमुद जिल्हा खनिज प्रतिष्ठान अंतर्गत नियामक परिषदेवरील पदसिध्द / नामनिर्देशीत सदस्यांचा कार्यकाळ हा संबंधीत सदस्य हे जोपर्यंत लोकप्रतिनिधी (लोकसभा सदस्य अथवा विधानसभा सदस्य) म्हणून कार्यरत आहेत, तोपर्यंत राहिल. संबंधीत लोकप्रतिनिधींचा लोकसभा सदस्य अथवा विधानसभा सदस्य म्हणून असलेला कार्यकाळ संपुष्टात आल्यानंतर त्यांचे नियामक परिषदेवरील सदस्यत्व देखील आपोआप संपुष्टात येईल. तसेच शासन अधिसूचना दिनांक ०६.१२.२०२१ मधील परि क्र.३ अन्वये सुधारीत करण्यात आलेल्या महाराष्ट्र जिल्हा खनिज प्रतिष्ठान (प्रन्यास) नियम, (प्रथम सुधारणा) २०२१ च्या नियम (३अ) नुसार विहित केल्याप्रमाणे जिल्हा खनिज प्रतिष्ठान, सातारा अंतर्गत व्यवस्थापकिय समितीची संरचना राहिल.

८. जिल्हा खनिज प्रतिष्ठान अंतर्गत नियामक परिषदेवरील जिल्हयातील सेवाभावी संस्थेचे प्रतिनिधी व खाणपट्टाधारकांचे प्रतिनिधी यांचा कार्यकाळ जास्तीत-जास्त तीन वर्ष इतका राहिल.

९. प्रधानमंत्री खनिज क्षेत्र कल्याण योजनेच्या व्याप्तीमधील अनेक घटक शासनाच्या विविध विभागांशी व विकास योजनांशी संलग्न आहेत. त्यामुळे या अंतर्गत हाती घ्यावयाची कामे संबंधित विभागांनीही नियोजित केलेली असू शकतात. सार्वजनिक संसाधनांचा व निधीचा वापर करताना द्विरुक्ती व अपवय टाळणे, अग्रक्रम ठरविणे आणि आंतरविभागीय समन्वय राखणे आवश्यक आहे. यास्तव प्रधानमंत्री खनिज क्षेत्र कल्याण योजनेअंतर्गत नियामक परिषदेद्वारे हाती घ्यावयाची सर्व कामे मंजूरीपूर्वी राज्यस्तरीय संनियत्रण समितीच्या निदर्शनास आणण्याची दक्षता घेण्यात यावी.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२२१२१४१७०७१०८९१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(अंगद कदम)

कक्ष अधिकारी, महाराष्ट्र शासन

प्रत, प्रधान सचिव (उद्योग व खनिकर्म) उद्योग, ऊर्जा व कामगार विभाग, मंत्रालय, मुंबई.

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई-३२.
- २) मा. उपमुख्यमंत्री यांचे प्रधान सचिव, मंत्रालय, मुंबई-३२
- ३) मा. मंत्री (बंदरे व खनिकर्म) यांचे खाजगी सचिव, मंत्रालय, मुंबई-३२.
- ४) जिल्हाधिकारी तथा अध्यक्ष, जिल्हा खनिज प्रतिष्ठान, जिल्हाधिकारी कार्यालय, सातारा
- ५) संचालक, भूविज्ञान व खनिकर्म संचालनालय, नागपूर
- ६) जिल्हा खनिकर्म अधिकारी, सातारा यांना निर्देशित करण्यात येते की, जिल्हा खनिज प्रतिष्ठान अंतर्गत नियामक परिषदेवर नियुक्त सर्व सन्माननीय लोकसभा/ विधानसभा सदस्यांना राजशिष्टाचारान्वये विहित कार्यपद्धतीनुसार अवगत करावे.
- ७) निवडनस्ती-कार्यासन उद्योग-९.